

నమస్కే ఉదయం

తెలుగు దినపత్రిక

సంపుటి: 3

సంచిక: 193

పేజీలు: 4

వెల: రూ.4/-

బుధవారం 11 మార్చి 2026

ఎడిటర్: ఎం.వనితా రెడ్డి



రాష్ట్రానికి కొత్త గవర్నర్

స్వాగతం పలికిన సీఎం రేవంత్, మంత్రులు

హైదరాబాద్, మార్చి 10 (నమస్కే ఉదయం)

తెలంగాణకు కొత్తగా నియమితులైన నూతన గవర్నర్ శివ ప్రతాప్ శుక్లా మంగళవారం ఉదయం శంషాబాద్ ఎయిర్ పోర్ట్ చేరుకున్నారు. ఎయిర్పోర్టుకు చేరుకున్న సీఎం రేవంత్ తదితరులను గవర్నర్ కు స్వాగతం పలికారు. ముఖ్యమంత్రి రేవంత్ రెడ్డితో పాటు మంత్రి శ్రీధర్ బాబు, ప్రభుత్వ ప్రధాన కార్యదర్శి రామకృష్ణారావు, డీజీపీ శివధర్ రెడ్డి, ఇతర ఉన్నతాధికారులు గవర్నర్ కు స్వాగతం పలికి వారిలో ఉన్నారు. అనంతరం గవర్నర్ నేరుగా లోక్ భవన్ చేరుకున్నారు.

మూడేళ్లలో పంచాయతీలకు శాశ్వత భవనాలు

ప్రతిపాదనలు సిద్ధం చేయండి ... పీఆర్ శాఖకు డిప్యూటీ సీఎం భట్టి సూచన

హైదరాబాద్, మార్చి 10 (నమస్కే ఉదయం)

హైదరాబాద్: వచ్చే మూడేళ్లలో రాష్ట్రంలో శాశ్వత భవనాలను గ్రామపంచాయతీల భవనాలు నిర్మించే దిశలో ప్రణాళికలు సిద్ధం చేసుకోవాలని పంచాయతీరాజ్ శాఖకు డిప్యూటీ సీఎం భట్టి విక్రమార్కు మల్లు సూచించారు. స్థలాలు అందుబాటులో ఉన్నచోట తహసీల్దార్, ఎంపీడీవో కార్యాలయాలు కలిపి నిర్మించే అవకాశాలు పరిశీలించాలన్నారు. అంగన్వాడీ కేంద్రాల్లో చిన్నాల్ అరోగ్యంపై దృష్టి సారించాలని, అవసరమైన పౌష్టికాహారంతో పాటు బోధనా పద్ధతులతో తర్ఫీదు ఇవ్వాలన్నారు. పట్టణాల్లో రోడ్లపై కొండరు చంటి బిడ్డలతో యాచక వృత్తి కొనసాగిస్తున్నారని, వారందరినీ శిశు విహార్ లో చేర్చుకుని అవసరమైన చర్యలు చేపట్టాలన్నారు. రోడ్లపై చంటి బిడ్డలు పట్టవగలు ఎండకు, వర్షాకాలంలో వానకు తడిసి వారి విలువైన బాల్యం మనకబారకుండా చూడాలన్నారు. శిశు విహార్ లో ఆధునిక వంట గదిని నిర్మించాలని సూచించారు. మంగళవారం సచివాలయంలో 2026--27 బడ్జెట్ ప్రతిపాదనలపై ..మిగతా 2లో




కాంగ్రెస్ మోసాన్ని ఎండగడతాం

అసెంబ్లీ సమావేశాల్లో ప్రైవేట్ మెంబర్ బిల్లు ఢిల్లీకి డబ్బులు పంపడమే మూసి ప్రాజెక్ట్ లక్ష్యం బిఆర్ఎస్ ఎమ్మెల్సీ ఎమ్మెల్యేల సమావేశంలో కేటీఆర్

హైదరాబాద్, మార్చి 10 (నమస్కే ఉదయం)

కాంగ్రెస్ ప్రభుత్వం రాష్ట్ర ప్రజలకు ఆరు గ్యారెంటీలు ఇచ్చి అధికారంలోకి వచ్చిన తర్వాత మోసం చేస్తున్న తీరును ఎండగట్టేందుకు ఆరు

గ్యారెంటీలకు ఇచ్చిన మాట ప్రకారం చట్టబద్ధత కల్పించేందుకు ఈ అసెంబ్లీ బడ్జెట్ సమావేశాల్లో భారత రాష్ట్ర సమితి తరపున ఒక ప్రైవేట్ మెంబర్ బిల్లును ప్రవేశపెట్టనున్నట్లు ఆ పార్టీ వర్గం గ్లెసిడెంట్ కేటీఆర్ ..మిగతా 2లో



తెలంగాణలో 'ఆపరేషన్ క్రాక్ డౌన్' 208 మంది అరెస్ట్!

తెలంగాణలో 'ఆపరేషన్ క్రాక్ డౌన్ 1.0' పేరుతో పోలీసుల మెరుపు దాడులు రాష్ట్రవ్యాప్తంగా 208 మందిని అరెస్ట్ చేసిన సైబర్ సెక్యూరిటీ బ్యూరో నిందితుల్లో ఇద్దరు బ్యాంకు ఉద్యోగులు, సాఫ్ట్వేర్ ఇంజనీర్లు, విద్యార్థులు రూ.100 కోట్ల విలువైన మోసాలకు మ్యూల్ ఖాతాలు వాడినట్లు గుర్తింపు కమిషన్ కోసం తమ ఖాతాలను సైబర్ మోసగాళ్లకు అప్పగించినట్లు వెల్లడి

హైదరాబాద్, మార్చి 10 (నమస్కే ఉదయం)

తెలంగాణలో సైబర్ మోసగాళ్లకు సహకరిస్తున్న వారిపై రాష్ట్ర సైబర్ సెక్యూరిటీ బ్యూరో (టీజీసీఎస్బీ) ఉక్కుపాదం మోపింది. 'ఆపరేషన్ క్రాక్ డౌన్ 1.0' పేరుతో ఫిబ్రవరి 25న ప్రారంభించిన ఈ రాష్ట్రవ్యాప్త ఆపరేషన్ లో భాగంగా 208 ..మిగతా 2లో

తెలుగు రాష్ట్రాలపై యుద్ధ ప్రభావం..

వాణిజ్య సిలిండర్ల తీవ్ర కొరత రాష్ట్రవ్యాప్తంగా హోటళ్ల బండ్ నిర్వహించే యోచన.. తెలంగాణ హోటల్స్ అసోసియేషన్ అత్యవసర సమావేశం బెంగళూరు, ముంబై, ఢిల్లీలలో పలు హోటళ్లు తాత్కాలికంగా మూత



హైదరాబాద్, మార్చి 10 (నమస్కే ఉదయం)

గ్యాస్ కొరత తెలుగు రాష్ట్రాలలోని హోటల్ పరిశ్రమపై కూడా పడింది. పశ్చిమాసియాలో యుద్ధం కారణంగా ఇప్పటికే బెంగళూరు, ముంబై, ఢిల్లీలలో పలు హోటళ్లు తాత్కాలికంగా మూతబడిన విషయం తెలిసింది. వాణిజ్య గ్యాస్ సిలిండర్ కొరత ప్రభావం ఆంధ్రప్రదేశ్, తెలంగాణ రాష్ట్రాలలోని హోటళ్లపై కూడా పడింది. హోటళ్లకు కమ్యూనిటీ గ్యాస్ సిలిండర్ల సరఫరా నిలిపివేయాలని డిలీవరను పెట్రోలియం కంపెనీలు ఆదేశించాయి. దీనితో ..మిగతా 2లో

పుతిన్ తో ట్రంప్ చర్చలు



అణు పరీక్షలు ఆపకపోతే మొజ్బిజాను టార్గెట్ చేస్తామన్న ట్రంప్

వాషింగ్టన్ మార్చి 10 (నమస్కే ఉదయం)

పశ్చిమాసియా యుద్ధం నేపథ్యంలో అమెరికా అధ్యక్షుడు డొనాల్డ్ ట్రంప్ రష్యా అధ్యక్షుడు పుతిన్ తో మాట్లాడారు. వారిద్దరూ దాదాపు గంటసేపు ఫోన్ లో కీలక అంశాలపై చర్చించారు. అమెరికా-ఇజ్రాయెల్-ఇరాన్ మధ్య జరుగుతున్న యుద్ధాన్ని త్వరగా ముగించేందుకు పుతిన్ కొన్ని ప్రతిపాదనలు చేసినట్లు క్రిమ్లిన్ వెల్లడించింది. వాషింగ్టన్ చొరవతో జరిగిన ఈ చర్చల్లో యుద్ధాన్ని దౌత్యమార్గాల ద్వారా పరిష్కరించుకోటంపై ఇరువురు నేతలు తమ అభిప్రాయాలను పంచుకున్నట్లు తెలిపింది. ఉక్రెయిన్ యుద్ధం, వెనెజువెలా అంశాలు కూడా ఈ సందర్భంగా ప్రస్తావనకు వచ్చినట్లు క్రిమ్లిన్ తెలిపింది. ఈ చర్చలు యుద్ధ వాతావరణాన్ని తగ్గించేందుకు ఉపయోగపడతాయని భావిస్తున్నట్లు రష్యా తెలిపింది. మరోవైపు ఇరాన్ పై యుద్ధం చాలా వరకు వూర్చింది, గతంలో అంచనా ..మిగతా 2లో

కాంగ్రెస్ మోసాన్ని ఎండగడతాం

మొదటి పేజీ తరువాయి...

తెలిపారు. మంగళవారం గోల్కొండ రిసార్ట్ లో బీఆర్ఎస్ ఎమ్మెల్యేలు, ఎమ్మెల్యేల ఉమ్మడి ఓరియంటేషన్ సమావేశం ముగిసిన అనంతరం కేటీఆర్ మీడియాతో మాట్లాడుతూ అధికారంలోకి రాగానే తొలి క్యాబినెట్ సమావేశంలోనే 6 గ్యారంటీల చట్టబద్ధత కల్పిస్తామని చెప్పిన కాంగ్రెస్ పార్టీ ఆ హామీని, ఆ మాటను మరిచిపోయిందని అన్నారు. అందుకే ఆరు గ్యారంటీల ద్వారా సంక్షేమ, అభివృద్ధి కార్యక్రమాలు కాంగ్రెస్ ప్రభుత్వం కల్పిస్తుందని చెప్పి ఓట్లు వేయించుకున్న కాంగ్రెస్ పార్టీ మోసాన్ని ఈ బిల్లు ద్వారా ఎండ గడతామన్నారు.

కాంగ్రెస్ పార్టీ మోసాన్ని ఎండగడతాం.

రాహుల్ గాంధీతో సహా ఆరు గ్యారంటీలకు చట్టబద్ధత ఇస్తామని చెప్పిన కాంగ్రెస్ మోసాన్ని కూడా ఈ బిల్లు ద్వారా శాసనసభలో ఎండగడతామన్నారు. కాంగ్రెస్ పార్టీ సభ్యులు కూడా ఈ బిల్లుకు మద్దతు ఇచ్చి తమ చిత్తుకొట్టిని నిరూపించుకోవాలని కేటీఆర్ పిలుపునిచ్చారు. కాంగ్రెస్ పార్టీ హామీల అమలు, వైఫల్యాన్ని మోసాన్ని ఎండగట్టేందుకు ఈ బిల్లు సమావేశాల్లో అనుసరించాల్సిన పూర్వం పైన మంగళవారం సమావేశాన్ని ఏర్పాటు చేసుకున్నాం. కాంగ్రెస్ పార్టీ ఇచ్చిన హామీలు, కాంగ్రెస్ పార్టీ చేస్తున్న అరాచకాల పైన ఈ అసెంబ్లీ సమావేశంలో అనుసరించాల్సిన పూర్వం పైన చర్చించామని కేటీఆర్ తెలిపారు. మా పార్టీ సీనియర్ నేతలు మధుసూదనాచారి, బండ ప్రకాష్, తలసాని శ్రీనివాస్ యాదవ్, సబితా రెడ్డి తదితరులు మాట్లాడారు. ఈ ప్రభుత్వం అధికారంలోకి వచ్చి రెండు సంవత్సరాలు దాటిగా అసెంబ్లీలో



ఏ కమిటీలను వేయడం లేదు. పబ్లిక్ ఆకౌంట్స్ కమిటీని మా పార్టీ నుంచి ద్రోహం చేసి పోయిన వ్యక్తికి ఇచ్చారు. ఒక్క సెలెక్ట్ కమిటీ లేదు, స్టాండింగ్ కమిటీ లేదు, పీఠీసెన్స్ కమిటీ

లేదు. ఇలా డిప్యూటీ స్పీకర్ కూడా శాసనసభలో లేరు. కేవలం అనివార్యంగా శాసనసభ సమావేశాలను సడిపించాల్సి వస్తుంది. రాష్ట్రంలో అన్ని ప్రాంతాల్లో కాంగ్రెస్ బుల్డోజర్లను పంపి ఇళ్లను కూలగొడుతున్న తీరుగానే శాసనసభలోనూ మంద బలంతో బుల్డోజర్ ట్యాంక్స్ ని ప్రయోగిస్తున్నది. శాసనసభ, శాసనమండలి సమావేశాల్లో అబద్ధాలను, అసత్యాలను పచ్చిగా మాట్లాడుతూ అంకెలను తారుమారు చేస్తూ శాసనసభ సమావేశాలను తూతూమంత్రంగా నిర్వహిస్తున్నారన్నారు కేటీఆర్. ఆరు గ్యారంటీలకు మొదటి క్యాబినెట్ సమావేశంలోనే నిర్ణయం తీసుకొని చట్టబద్ధత కల్పిస్తామని కాంగ్రెస్ పార్టీ హామీ ఇచ్చింది. కానీ రెండన్నర సంవత్సరాల తర్వాత కూడా చట్టబద్ధత పక్కన పెట్టి కనీసం అమలు కూడా చేయడం లేదు. అందుకే ఈ సమావేశాల్లో ఒక ప్రైవేట్ మెంబర్ బిల్లును మా పార్టీ తరపున తీసుకురావడానికి ప్రయత్నం చేస్తాం. మధు పార్క్ రిడ్జ్ అండ్ మెంట్లను జీరో వ్యాల్యూ చేయడం కాదు, అసలు జీరో వ్యాల్యూ ఎవరికైనా ఉన్నది అంటే అది రేవంట్ రెడ్డికి. రేవంట్ రెడ్డి మాటలకు ముమ్మాటికీ జీరో విలువ ఉన్నది. రేవంట్ రెడ్డి ఏం చేస్తున్నాడో ఆయనకే తెలియదు, తాను తీసుకున్న నిర్ణయాలు కూడా తనకే తెలియదని చెప్పన్నారు.

దే ఎకానమీని నాశనం చేసిన వ్యక్తి నైట్ ఎకానమీ గురించి మాట్లాడుతున్నాడు. రేవంట్ రెడ్డి పాలన పిచ్చిదీ చేతిలో రాయిలా మారింది. రేవంట్ రెడ్డి ఇప్పటికైనా రాహుల్ బంధు పథకాన్ని పక్కన పెట్టి రైతు బంధు కార్యక్రమాన్ని చేపట్టాలి. రెండన్నర సంవత్సరాలలో ఒక్క ఇల్లు అయినా కాంగ్రెస్ పార్టీ కట్టింది అంటే నేను రాజీనామా చేస్తానని చెప్పాను, దానికి నేను ఇంకా కట్టబడి ఉన్నాను



తెలుగు రాష్ట్రాలపై యుద్ధ ప్రభావం

మొదటి పేజీ తరువాయి...

హోటల్, రెస్టారెంట్ల యజమానులు ఆందోళన చెందుతున్నారు. కమర్షియల్ గ్యాస్ సరఫరా నిలిపివేయడంతో తమ వ్యాపారానికి గండిపడిందని తెలంగాణ హోటల్స్ అసోసియేషన్ అధ్యక్షుడు వెంకట్ రెడ్డి తెలిపారు. ప్రభుత్వాలు ప్రత్యమ్నయాలు చూపించకపోతే రాష్ట్రవ్యాప్తంగా హోటల్ల బండ్ నిర్వహించే యోచనలో ఉన్నట్లు తెలిపారు. సికింద్రాబాద్లో తెలంగాణ హోటల్స్ అసోసియేషన్ ఆధ్వర్యంలో అత్యవసర సమావేశం నిర్వహించారు. గ్యాస్ కొరతతో వ్యాపారాలు దెబ్బతింటున్నాయని ఆందోళన వ్యక్తం చేస్తున్నారు. వాణిజ్య సిలిండర్ల కొరత తీవ్రంగా ఉందని విశాఖ హోటల్ మర్చంట్ సంఘం అధ్యక్షుడు బాలకృష్ణ తెలిపారు. సిలిండర్ల సరఫరా రేపటి నుంచి మరింత తగ్గవచ్చని ఆందోళన వ్యక్తం చేశారు. విశాఖపట్నంలో ఇప్పటి వరకు బ్లాక్ మార్కెట్ నడుస్తోందని, పరిస్థితి ఇలాగే ఉంటే నిర్వహణ కష్టంగా మారుతుందని అన్నారు. వాణిజ్య సిలిండర్ల కొరతపై కలెక్టర్ కు వినతిపత్రం ఇచ్చినట్లు తెలిపారు. గ్యాస్ కొరత లేకుండా రాష్ట్ర కేంద్ర ప్రభుత్వాలు చూడాలని కోరారు.

మూడేళ్లలో పంచాయతీలకు శాశ్వత భవనాలు

మొదటి పేజీ తరువాయి...

డిప్యూటీ సీఎం భట్టి విక్రమార్కు మంత్రి సీతక్క ఆధ్వర్యంలో ప్రీ-బడ్జెట్ సమావేశం నిర్వహించారు. గ్రామీణ ప్రాంతాల అభివృద్ధి, మహిళలు, చిన్నారుల సంక్షేమానికి ఈ శాఖలకు బడ్జెట్లో ప్రత్యేక ప్రాధాన్యం ఇవ్వనున్నట్లు తెలిపారు. ఉపాధి హామీకి కేంద్ర ప్రభుత్వం కోతలు విధిస్తున్న నేపథ్యంలో రాష్ట్ర ప్రభుత్వం ఆ లోటును భర్తీ చేసే దిశగా చర్యలు తీసుకుంటుందన్నారు. గ్రామీణ ప్రాంతాల్లో ఉపాధి అవకాశాలు తగ్గకుండా ఉండేలా రాష్ట్రం నుంచి అవసరమైన నిధులు కేటాయించి పథకం అమలు కొనసాగించేందుకు చర్యలు తీసుకుంటామని భట్టి విక్రమార్కు సీతక్క వెల్లడించారు. ఏజెన్సీలో ఇసుక మైనింగ్ ట్రైబల్ ఏజెన్సీల ద్వారా మాత్రమే జరగాలని భట్టి స్పష్టం చేశారు. సమావేశంలో ఆర్థిక శాఖ మినిస్టర్ సెక్రటరీ సందీప్ కుమార్ సుల్తానియా, పంచాయతీరాజ్ శాఖ సెక్రటరీ సీఎం సంజయ్ కుమార్, మైనింగ్ శాఖ మినిస్టర్ సెక్రటరీ శ్రీధర్, సీసీఎల్ఎం సెక్రటరీ లోకేశ్ కుమార్, మహిళా శిశు సంక్షేమ శాఖ కమిషనర్ అనితా రామచంద్రన్, పీఆర్ కమిషనర్ దివ్య దేవరాజ్, సమాచార శాఖ సెక్రటరీ కమిషనర్ ప్రియాంక, గృహ నిర్మాణ శాఖ సెక్రటరీ గౌతం, డిప్యూటీ సీఎం సెక్రటరీ సెక్రటరీ కృష్ణ భాస్కర్ పాల్గొన్నారు.

తెలంగాణలో 'ఆపరేషన్ క్రాక్ డౌన్'

మొదటి పేజీ తరువాయి...

మందిని అరెస్టు చేసినట్లు టీజీసీఎస్బీ డైరెక్టర్ శిఖా గోయల్ మంగళవారం తెలిపారు. నిందితుల్లో ఇద్దరు బ్యాంకు ఉద్యోగులు, సాఫ్ట్వేర్ ఇంజనీర్లు, ఏడుగురు విద్యార్థులు, 15 మంది మహిళలు, ఇద్దరు తల్లిదండ్రులు, విద్యుత్ శాఖ ఉద్యోగి కూడా ఉండటం గమనార్హం. దేశవ్యాప్తంగా జరుగుతున్న సైబర్ మోసాలకు సంబంధించిన సగటు బదిలీలకు ఉపయోగించే 'మ్యూల్ ఖాతాలపై ఈ ఆపరేషన్ కేంద్రీకరించింది. నిందితులు 5 శాతం వరకు కమిషన్ తీసుకుని తమ బ్యాంకు ఖాతాలను సైబర్ నేరగాళ్లకు అప్పగించినట్లు దర్యాప్తులో తేలింది. నేషనల్ సైబర్ క్రైమ్ రిపోర్టింగ్ పోర్టల్ దేటాను విశ్లేషించిన టీజీసీఎస్బీ, తెలంగాణలో తెలివిన అనుమానాస్పద ఖాతాలను గుర్తించింది. ఈ ఆపరేషన్లో భాగంగా 512 మంది సిబ్బందితో కూడిన 137 పోలీస్ బృందాలు రాష్ట్రవ్యాప్తంగా 137 బ్యాంకు బ్రాంచ్లలో ఆకస్మిక తనిఖీలు నిర్వహించాయి. దేశవ్యాప్తంగా 9,451 కేసులతో సంబంధం ఉన్న 1,888 మ్యూల్ ఖాతాలను గుర్తించారు. ఈ ఖాతాల ద్వారా సుమారు రూ.100 కోట్ల మోసం జరిగినట్లు అంచనా వేస్తున్నారు. అరెస్టుయిన వారిలో బ్యాంక్ ఆఫ్ మహారాష్ట్ర, జూబ్లీహిల్స్ మర్చంట్ కో-ఆపరేటివ్ బ్యాంకులకు చెందిన ఇద్దరు ఉద్యోగులు కూడా ఉన్నారు. వీరు సరైన కేప్టేన్ నిబంధనలు పాటించకుండా ఖాతాలు తెరిచేందుకు సహకరించినట్లు పోలీసులు గుర్తించారు. నిందితుల నుంచి 63 మొబైల్ ఫోన్లు, 208 బ్యాంకు పాస్బుక్లు, చెక్ బుక్లను స్వాధీనం చేసుకున్నారు. వరంగల్లో ఒక వ్యక్తి తన కుటుంబ సభ్యుల ఖాతాలను కూడా మోసాలకు వాడినట్లు తేలింది. కొందరు నిందితులు నకిలీ పత్రాలతో ఆన్లైన్లో ఖాతాలు తెరిచి మోసాలకు పాల్పడుతున్నట్లు విచారణలో వెల్లడైంది.

పుతిన్తో ట్రంప్ చర్చలు

మొదటి పేజీ తరువాయి...

వేసిన నాలుగైదు వారాల కన్నా ముందే ముగిసిపోతుందని అమెరికా అధ్యక్షుడు ట్రంప్ అన్నారు. ఇరాన్కు ఇప్పుడు నేవీ, ఎయిర్ఫోర్స్, కమ్యూనికేషన్లు లేవని, వారి క్షిపణులు చెల్లాలెందుకూ పడుతున్నాయని తెలిపారు. అసియాలో పాల్గొన్న ఇరాన్ మహిళా ఫుట్బాల్ జట్టును స్వదేశానికి పంపవద్దని ఆస్ట్రేలియాను కోరారు. వారికి ఆక్కడే ఆశ్రయం కల్పించాలని సూచించారు. లేకుంటే అమెరికా వారిని చేరదీస్తుందని ట్రంప్ అన్నారు. ఇరాన్ సున్నీ లీడర్ గా మొజబ్బా ఖమేనీని ఎంపిక చేయడంపై ట్రంప్ విమర్శలు గుప్పించారు. ఈ విషయంలో ఇరాన్ పెద్ద తప్పు చేసిందన్నారు. మొజబ్బా ఎంతకాలం పదవిలో కొనసాగుతారో తెలియదని, ఐతే ఆయన ఎంపిక సరైన నిర్ణయం కాదని తాను భావిస్తున్నట్లు ట్రంప్ తెలిపారు. తన మనసులో మొజబ్బా ఖమేనీకి బదులుగా మరొకరు ఉన్నారని వివరించారు. అణు కార్యక్రమాలు, క్షిపణి పరీక్షలు ఆపాలన్న అమెరికా డిమాండ్ ను అంగీకరించకుంటే మొజబ్బాను లక్ష్యంగా చేసుకోవడానికి వెనుకాడబోమని ట్రంప్ తన సన్నిహితుల్లో అన్నట్లు అమెరికా మీడియా తెలిపింది. మరోవైపు ఇంధన ధరలు నియంత్రించే క్రమంలో భాగంగా అమెరికా అధ్యక్షుడు డొనాల్డ్ ట్రంప్ కీలక ప్రకటన చేశారు. కొన్ని రకాల చమురు ఆంక్షలను తొలగించనున్నట్లు వెల్లడించారు. యుద్ధం నేపథ్యంలో ముడి చమురు ధరలు పెరగకుండా, నిరంతర సరఫరా కొనసాగడానికి ఈ మేరకు నిర్ణయం తీసుకున్నట్లు ట్రంప్ వివరించారు. ఈ సందర్భంగా హార్వాట్ జలసంధి మీదుగా వెళ్లే చమురు ట్యాంకర్లకు తమ నౌకాధిపతులు, భాగస్వాములు కలిసి రక్షణ కల్పిస్తాయని ట్రంప్ పేర్కొన్నారు. సైనిక చర్య చేపడితే చమురు ధరలు పెరుగుతాయని తనకు ముందే తెలుసని, అయితే, ఇరాన్ అణు క్షిపణులు సమకూర్చుకోకూడదనే తాను ఈ చర్యలు చేపట్టినట్లు వివరించారు. ఇక, చమురు సరఫరాను అడ్డుకునేందుకు ఇరాన్ ప్రయత్నిస్తే దానిపై భీకర దాడి చేస్తామని వార్షికో ఇచ్చారు.

ప్రపంచ కప్ విజేతలకు బోనస్ బాటి నజరానా..

రూ.131 కోట్ల ప్రైజ్ మనీ

న్యూఢిల్లీ, మార్చి 10 (విశాఖ తెలంగాణ): టీ20 వరల్డ్ కప్ 2026 ట్రోఫీ గెలిచిన భారత జట్టుకు బీసీసీబి భారీ నజరానా ప్రకటించింది. గత రికార్డులను తిరగరాస్తూ ఏకంగా రూ.131 కోట్ల ప్రైజ్ మనీ ప్రకటించింది. ఇది ఇప్పటివరకు వరల్డ్ కప్ విజేతలైన భారత జట్టుకు ఇచ్చిన అత్యధిక నజరానా. ఈ విషయాన్ని బీసీసీబి సెక్రటరీ దేవ్ జిత్ సైకియా మంగళవారం వెల్లడించారు. గతంలో 2024లో రోహిత్ శర్మ నాయకత్వంలో భారత జట్టు టీ20 వరల్డ్ కప్ గెలిచిన సంగతి తెలిసిందే. అప్పట్లో ఈ జట్టుకు రూ.125 కోట్ల ప్రైజ్ మనీ అందించగా, ఇప్పుడు అంతకంటే ఎక్కువగా బహుమతి ప్రకటించింది బీసీసీబి. రూ.6 కోట్లు పెంచి రూ.131 కోట్లను బహుమతిగా ఇవ్వనుంది. ఇక టోర్నీలో విజేతగా నిలిచిన జట్టుకు అందించే ప్రైజ్ మనీగా ఇండియాకు ఐసీసీసీ నుంచి రూ.27.48 కోట్లు దక్కిన సంగతి తెలిసింది. రన్స్ పర్ గేమ్ నిలిచిన న్యూజిలాండ్ జట్టుకు రూ.14.65 కోట్లు అందిాయి. బీసీసీబి ప్రకటించిన రూ.131 కోట్లను జట్టులోని 15 మంది సభ్యులకు అందజేస్తారు. అలాగే కోచ్ డివిన్ స్టాఫ్, ఇతర సపోర్టింగ్ స్టాఫ్ కు కూడా ఇందులో వాటా ఉంటుంది. ఈ



నగదు బహుమతికి సంబంధించిన డ్రెక్ డౌన్ ను బీసీసీబి అధికారికంగా వెల్లడించారు. కానీ, అత్యధిక అవార్డ్ అటగాళ్లకు సమంగా అందుతుంది. ఆ తర్వాత కోచ్ డివిన్ స్టాఫ్ కు చక్కుతుంది. చివరగా సపోర్టింగ్ స్టాఫ్ కు అందజేస్తారు. వీరికి ఎంత ఇవ్వాలి అనేది బీసీసీబి పెద్దలు నిర్ణయిస్తారు. ఇక కెప్టెన్ సూర్య కుమార్ కు అందరికంటే ఎక్కువగా భారీగా ప్రోత్సాహం అందుతుంది. ఆదివారం జరిగిన టీ20 వరల్డ్ కప్ ఫైనల్ మ్యాచులో న్యూజిలాండ్ పై ఇండియా భారీ విజయం సాధించింది. అందులోనూ సొంతగడ్డపై ఇలా తొలిసారి టోర్నీ గెలిచింది. దీంతో దేశవ్యాప్తంగా జట్టుపై ప్రశంసల వర్షం కురుస్తోంది.

ఇండిగో సీఈవో రాజీనామా..

ఎండికి అదనపు బాధ్యతలు అప్పగింత..!

న్యూఢిల్లీ, మార్చి 10 (నమస్తే ఉదయం)

ప్రముఖ విమానయాన సంస్థ ఇండిగో సీఈఓ పీటర్ ఎల్మెర్స్ రాజీనామా చేశారు. నిరుడు డిసెంబర్ లో ఇండిగో చరిత్రలోనే తీవ్రమైన సంక్షోభం సమయంలో విమర్శల పాలైన ఆయన ఎట్టకేలకు సీఈఓ బాధ్యతల నుంచి మంగళవారం వైదొలిగారు. పీటర్ తప్పుకున్నందున తదుపరి సీఈవో ఎవరు? అనే ప్రశ్న ఎదురవుతుందా చూసుకుంది యాజమాన్యం. ఇండిగో సంక్షోభం సమయంలో తీవ్ర విమర్శల పాలైన సీఈవో పీటర్ ఎల్మెర్స్ మూడు నెలల తర్వాత రాజీనామా చేశారు. ఇప్పటికిప్పుడు కొత్తవారిని నియమించకుండా.. తాత్కాలిక సీఈవోగా రాహుల్ భాటియా కొనసాగుతారని ఇండిగో తెలిపింది. ప్రస్తుతం మేనేజింగ్ డైరెక్టర్ గా సేవందిస్తున్న భాటియా కొన్ని రోజులు తమ కంపెనీ వ్యవహారాలను చూసుకుంటారని సంస్థ పేర్కొంది.

2,507 విమానాలను రద్దు

నిరుడు డిసెంబర్ ప్రారంభంలో ఇండిగో సంస్థ తీవ్రమైన సంక్షోభాన్ని పవచూసింది. విమాన విధుల సమయ పరిమితి(ఎఫ్ డిటీఎల్) ఆచరణలో సంస్థ సన్నద్ధతలోపంతోనే సర్వీసులకు అంతరాయం ఏర్పడింది. డిసెంబర్ 3 నుంచి 5వ తేదీ వరకూ.. మూడు రోజుల వ్యవధిలోనే 2,507 విమానాలను రద్దు చేశారు. ఫలితంగా పలు విమానాశ్రయాల్లో 3 లక్షలకు మించికి పైగా ప్రయాణికులు పడిగాపులు కాస్తూ తీవ్రంగా ఇబ్బందులు పడ్డారు. ఇండిగో సంక్షోభంపై కేంద్రప్రభుత్వం అత్యున్నత స్థాయి విచారణకు ఆదేశించింది. సీఈఓ పీటర్ ఎల్మెర్స్ విఫలమయ్యారని మీడియా కథనాలు ఆయనపై దుమ్మెత్తిపోశాయి. దాంతో.. ఆయన వీడియో మేనేజ్మెంట్ ప్రయాణికులకు క్షమాపణలు తెలిపారు.



'కొన్ని రోజులుగా విమాన సర్వీసుల విషయంలో అంతరాయాలు చూస్తున్నాం. అప్పటి నుంచి ఈ పరిస్థితి మరింత జటిలంగా మారింది. డిసెంబర్ 5, శుక్రవారం మాత్రం సర్వీసులపై తీవ్ర ప్రభావం పడింది. ఈ ఒక్కరోజే 1000కి పైగా విమానాలను రద్దు చేశాం. ప్రయాణికులకు తీవ్ర ఇబ్బందులు పడుతున్నందుకు నా తరఫున, మా సంస్థ ఇండిగో తరఫున మీ అందరికీ క్షమాపణలు తెలియజేస్తున్నా. సర్వీసుల ఆలస్యంగా నడవడం, పలు విమానాల రద్దు కావడంతో చాలామంది కష్టాలు పడుతున్నారు. ఇండిగోలో సాధారణ పరిస్థితులు నెలకొనడానికి కనీసం పది రోజులు పట్టేలా ఉంది. డిసెంబర్ 10-15 వరకూ సర్వీసులు యథావిధిగా నడిచే అవకాశముంది' అని పీటర్స్ పేర్కొన్నారు. ఇండిగో సంక్షోభంపై భగ్నమన్న డిజీసీ.. సంస్థ పెద్దయ్యాలపై కోత విధించింది. ఫిబ్రవరి 10 నాటికి 10 శాతం సర్వీసులకే అనుమతిచ్చింది. అంతేకాదు జనవరి 17న ఇండిగోపై రూ.22 కోట్ల జరిమానా వేసింది. అలానే అప్పటి సీఈవో పీటర్ సహా ఇద్దరు సీనియర్ ఎగ్జిక్యూటివ్ అధికారులను డిజీసీపీ హెచ్చరించింది.

ప్రభుత్వం ప్రతిష్ఠాత్మకంగా చేపట్టిన ప్రజాపాలన-ప్రగతి ప్రణాళిక విజయవంతం చేయాలి

రంగారెడ్డి జిల్లా ప్రతినిధి, మార్చి 10

ప్రభుత్వం ప్రతిష్ఠాత్మకంగా చేపట్టిన ప్రజాపాలన - ప్రగతి ప్రణాళిక కార్యక్రమంలో భాగంగా ప్రజాప్రతినిధుల శిక్షణను విజయవంతం చేయాలని రాష్ట్ర ప్రభుత్వ ప్రధాన కార్యదర్శి రామకృష్ణారావు అన్నారు. మంగళవారం రాష్ట్ర ప్రభుత్వ ప్రధాన కార్యదర్శి రామకృష్ణారావు ఉన్నతాధికారులతో కలిసి వీడియో కాన్ఫరెన్స్ ద్వారా అన్ని జిల్లాల కలెక్టర్లు, అదనపు కలెక్టర్లతో ప్రజా పాలన-ప్రగతి ప్రణాళిక లో భాగంగా ఈ నెల 12వ తేదీన ప్రజా ప్రతినిధులకు నిర్వహించనున్న శిక్షణపై సమావేశం నిర్వహించారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి మాట్లాడుతూ మార్చి 6 నుంచి జూన్ 12వ తేదీ వరకు 99 రోజుల కార్యచరణ రూపొందించడం జరిగిందని, గ్రామ, మండల, నియోజకవర్గ, జిల్లా, రాష్ట్రస్థాయి లోని కార్యచరణ అమలు చేయడం జరుగుతుందని తెలిపారు. ఈ కార్యక్రమంలో భాగంగా మార్చి 6వ తేదీన మొదలై మున్సిపాలిటీలు, గ్రామపంచాయతీలలో పాఠశాలలు, ప్రభుత్వ కార్యాలయాలలో పెండింగ్ లో ఉన్న పైకే క్లియరెన్స్ తదితర అంశాలపై కార్యాచరణ అమలు చేయడం జరుగుతుందని, ఆరోగ్యం, అరెస్ట్ అరెస్ట్, సంక్షేమం, పిల్లలు భద్రత, వ్యవసాయం, విద్య, యువత, మహిళలు, పర్యావరణం తదితర అంశాలపై ప్రణాళికలు అమలు చేయడం జరుగుతుందని తెలిపారు. ఈ నెల 12వ తేదీన రాష్ట్ర వ్యాప్తంగా ప్రతి జిల్లాలోని గ్రామపంచాయతీల సర్పంచ్ లు, మున్సిపల్ కార్పొరేషన్/మున్సిపాలిటీల కార్యదర్శులు/కొన్సిలర్లకు జిల్లా కేంద్రాలలో శిక్షణ



కార్యక్రమం నిర్వహించడం జరుగుతుందని, అందులో భాగంగా ప్రజాపాలన- ప్రగతి ప్రణాళిక 99 రోజుల కార్యాచరణ అమలులో వారు నిర్వహించవలసిన విధుల పట్ల అవగాహన కల్పించాలని తెలిపారు. శిక్షణలో ప్రజాప్రతినిధులకు రాష్ట్ర ప్రభుత్వం సంక్షేమ పథకాల వివరాలు, అర్హతల ప్రజలకు అదే విధంగా అమలు చేయడంలో ప్రజా ప్రతినిధులు తీసుకోవలసిన చర్యల గురించి తెలియజేయాలని తెలిపారు. 99 రోజుల ప్రణాళిక, రాష్ట్ర ప్రభుత్వ సంక్షేమ పథకాల అవసరం తెలంగాణ పంచాయతీరాజ్ 6 మున్సిపల్ యాక్ట్ ల గురించి ప్రజాప్రతినిధులకు సంక్షిప్తంగా వివరించాలని తెలిపారు. సులభంగా అర్థమయ్యే రీతిలో మాస్టర్ ట్రైనింగ్ సహాయంతో ప్రజాప్రతినిధులకు శిక్షణ కార్యక్రమం విజయవంతం చేయాలని తెలిపారు. జిల్లా కలెక్టర్ సి.నారాయణ రెడ్డి మాట్లాడుతూ... ప్రజాప్రతినిధుల శిక్షణ కార్యక్రమానికి అన్ని



విధానాలు చేయడం జరిగిందని తెలిపారు. అదే విధంగా జిల్లాలో 99 రోజుల ప్రజా పాలన- ప్రగతి ప్రణాళిక కార్యక్రమంలో భాగంగా శాఖల వారీగా ప్రణాళిక సిద్ధం చేయడం జరిగిందని, పారిశుధ్య ప్రక్రియ ప్రారంభించడం జరిగిందని, జిల్లాలో త్రాగునీటికి సంబంధించి నెలకొన్న చిన్న చిన్న సమస్యలు కూడా పరిష్కరించడం జరుగుతుందని, ఇందిరమ్మ ఇండ్లు దళ వారీగా త్వరితగతిన పూర్తయ్యేలా చర్యలు తీసుకోవడం జరుగుతుందని తెలిపారు. ప్రజా పాలన- ప్రగతి ప్రణాళిక కార్యక్రమానికి సంబంధించి ప్రజా ప్రతినిధులతో సమన్వయం చేస్తూ ఎలాంటి ఇబ్బందులు లేకుండా కార్యక్రమాన్ని పూర్తి చేయడం జరుగుతుందని తెలిపారు. ఈ వీడియో కాన్ఫరెన్స్ లో జిల్లా అదనపు కలెక్టర్ (స్థానిక సంస్థలు) కె.త్రినీవాస్, వివిధ ప్రభుత్వ శాఖల జిల్లా అధికారులు, సంబంధిత అధికారులు తదితరులు పాల్గొన్నారు.



సహకరించండి

బుద్వేల్, మార్చి 10 (నమస్తే ఉదయం)

రాజేంద్రనగర్, అత్తాపూర్ సర్కిళ్లకు చెందిన బాబు జగ్జీవన్ రామ్, డాక్టర్ బీఆర్ అంబేద్కర్ జయంతి ఉత్సవాల సూతన కమిటీ సభ్యులు, దళిత నాయకులు మంగళవారం మైలార్లపల్లి లోని రాజేంద్రనగర్ ఎమ్మెల్యే డి ప్రకాష్ గౌడ్ నివాసంలో ఆయన ను మర్యాదపూర్వకంగా కలిశారు. జయంతి ఉత్సవాల కమిటీ చైర్మన్ దాసరి రమేష్, కో చైర్మన్ నందిగంపా నర్సింహూ, ప్రధాన కార్యదర్శి మంగలారం శ్రీనివాస్, కోశాధికారి పలుగురెండు మహేందర్ లు ఎమ్మెల్యే ను కలసిన వారిలో ఉన్నారు. 2026 ఏప్రిల్ 5న అరాంఘ్ బాబు జగ్జీవన్ రామ్ జయంతి, ఏప్రిల్ 14న రాజేంద్రనగర్ లో రాజ్యాంగ నిర్మాత డాక్టర్ బీఆర్ అంబేద్కర్ జయంతి ఉత్సవాలను నిర్వహించడానికి ప్రతి సంవత్సరం మాదిరిగానే ప్రభుత్వం నుంచి సహకారం ఇప్పించాలని ఎమ్మెల్యేకు వినతి పత్రం అందజేశారు. ఎమ్మెల్యే ను కలసిన వారిలో జయంతి ఉత్సవాల కమిటీ వ్యవస్థాపక అధ్యక్షులు పోయిల జీవన్ దాస్, ఎమ్మార్సీపీలో రాష్ట్ర నాయకులు వనం నర్సింహూ మాదిగి, పోతురాజు యాదయ్య, కాంగ్రెస్ పార్టీ సీనియర్ నాయకులు పలుగురెండు మహేష్, మాజీ కౌన్సిలర్ కె ఎస్ దయానంద్, దళిత నాయకులు అనుముల జాన్ పాల్, గోల్కొండ రాజ్ కుమార్, పచ్చ అనిత, బాబురావు, ఎడ్లకాడి సూర్యం, పి. మోహన్ రావు శేఖర్, గొడుగు సంజీవ తదితరులు ఉన్నారు.

నేడు హనుమాన్ నగర్కు మాజీ మంత్రి పి సబితా ఇంద్రారెడ్డి, కార్తీక్ రెడ్డిల రాక

రాజేంద్రనగర్, మార్చి 10 (నమస్తే ఉదయం)

రాజేంద్రనగర్ హనుమాన్ నగర్ బస్టి ప్రజలతో ఈ నెల 11న ఉదయం 10 గంటలకు మాజీ మంత్రి పి.సబితా ఇంద్రారెడ్డి, బీఆర్ఎస్ రాజేంద్రనగర్ నియోజకవర్గం ఇంచార్జి పి. కార్తీక్ రెడ్డి ముఖాముఖీ కార్యక్రమాన్ని నిర్వహించనున్నారని బీఆర్ఎస్ నాయకులు ఓ ప్రకటనలో తెలిపారు. హనుమాన్ నగర్ కాలనీ వాసుల బాధలు తెలుసుకుంటారన్నారు.



క్రస్తువ సంఘ కాపరులు ఆత్మానుసారంగా నడుచుకోవాలి

రెవరెండ్ డాక్టర్ నిరీక్షన్ కుమార్

బుద్వేల్, మార్చి 10 (నమస్తే ఉదయం)

క్రస్తువ సంఘాల కాపరులు ఆత్మానుసారంగా నడుచుకోవాలని, జంటనగరాల పెంతుకోస్తు పాస్టర్ ఫెలోషిప్ సలహాదారులు రెవరెండ్ డాక్టర్ నిరీక్షన్ కుమార్ అన్నారు. అత్తాపూర్ రాక్ చర్చిలో మంగళవారం టీన్ సిటీస్ పెంతుకోస్తు పాస్టర్ ఫెలోషిప్ మీటింగ్ ఆ సంఘం ప్రధాన కార్యదర్శి రెవరెండ్ ప్రసాద్ చౌదరి అధ్యక్షతన జరిగింది. ఈ సమావేశంలో పాల్గొన్న రెవరెండ్ డాక్టర్ నిరీక్షన్ కుమార్ బైబిల్ సందేశాలను అందజేశారు. సంఘాల కాపరులు వినయ, వివేకంతో నడుచుకోవాలన్నారు. బైబిల్ లో యోసేపు ను చూసినట్లయితే యోసేపు మాటలను రాజైన ఫర్ విశ్వసించాడన్నారు. ఈ నాడు క్రైస్తవ సంఘ కాపరులు (పాస్టర్లు) గా సేవ చేస్తున్న వారి మాటలను విశ్వాసులు, ప్రజలు విశ్వసించే వారిగా ఉండాలన్నారు. పాస్టర్లు ఆత్మ జ్ఞానం కలిగి ఉండటం మంచిదన్నారు. యోసేపు ఆత్మానుసారంగా నడుచుకున్నాడని, పాస్టర్లు కూడా ఆ మాదిరి జీవితాన్ని జీవించాలన్నారు. ఆత్మానుసారంగా నడుచుకున్నప్పుడు శరీరానుసారంగా ఎలాంటి తప్పులు చేయం అన్నారు. ప్రవచనాలు చెప్పే వారు ఆత్మానుసారంగా చెప్పాలన్నారు. ప్రజలు వస్తున్నాడు కదా అని ఏదో ఒకటి చెప్పడం మంచిది కాదన్నారు. ఈ సందర్భంగా బెనెడిక్టిన్ లో చిక్కుకున్న జంటనగరాల పెంతు కోస్తు పాస్టర్ ఫెలోషిప్ అధ్యక్షులు రెవరెండ్ డాక్టర్ పి.డి.వెస్ కుమార్ తో పాటు అక్కడున్న వారు క్రేమ్ గా భారత్ కు తిరిగి రావాలని ప్రార్థనలు చేశారు. ఈ కార్యక్రమంలో పెంతుకోస్తు పాస్టర్ ఫెలోషిప్ (పీపీఎఫ్) ఉపాధ్యక్షులు రెవరెండ్ ఇశ్రాయేల్, రెవరెండ్ డేవిడ్ సుధాకర్, రెవరెండ్ ఐజాక్ గ్యూర్, కోశాధికారి రెవరెండ్ కెఆర్ డి వి ప్రసాద్, అత్తాపూర్ రాక్ చర్చి పాస్టర్ రెవరెండ్ కె మందర్ పాల్, సిస్టర్ స్పందన పాల్ తదితరులు పాల్గొన్నారు.



సీనియర్ కాంగ్రెస్ నాయకులు, మాజీ సర్పంచ్ పెండ్యాల పాండు ను కలసిన హిందూ సమ్మేళనం ప్రతినిధులు

ఏప్రిల్ 4న జరిగే హిందూ సమ్మేళనాన్ని విజయవంతం చేయాలి

బుద్వేల్, మార్చి 10 (నమస్తే ఉదయం)

రాజేంద్రనగర్ లో ఏప్రిల్ 4న హిందూ సమ్మేళనం నిర్వహించనున్నట్లు ప్రచార కమిటీ సభ్యులు వేముల రామకృష్ణ తెలిపారు. రాజేంద్రనగర్ హిందూ క్షేత్రం ఆవరణలో నిర్వహించనున్న ఈ కార్యక్రమాన్ని విజయవంతం చేయాలని నిర్వాహకులు తెలియజేశారు. ఏప్రిల్ 4న జరిగే హిందూ సమ్మేళనానికి అధ్యక్షులుగా పెండ్యాల రామకృష్ణ ను నియమించడం జరిగింది. కార్యనిర్వాహక అధ్యక్షులుగా బ్రాహ్మణపల్లి బాల్ రాజు ముదిరాజ్, ప్రధాన కార్యదర్శిగా డాక్టర్ సుల్తాన్ అవరందర్, కోశాధికారి గా వై. చిన్నయానంద స్వామి నియమితులైనారు. ఈ కమిటీ ని మాజీ సర్పంచ్, సీనియర్ కాంగ్రెస్ నాయకులు పెండ్యాల పాండు అధినేతలైనారు. ప్రచార కార్యదర్శిగా వేముల రామకృష్ణ వ్యవహరించనున్నారు.

చాంద్రాయణగుట్ట సుంబి దుర్గానగర్ వైపు వీడ్చే వాహనదారులు ప్రత్యామ్నాయ మార్గాలను చూసుకోవాలి

బుద్వేల్, మార్చి 10 (నమస్తే ఉదయం):

చాంద్రాయణగుట్ట నుంచి దుర్గానగర్ మీదుగా ఆరాంఘ్ వెళ్లే వాహనదారులు ప్రత్యామ్నాయ మార్గాలను చూసుకోవాలని రాజేంద్రనగర్ ట్రాఫిక్ ఇన్స్పెక్టర్ సీపాల్ రాజు తెలిపారు. ఈ మార్గంలో సీసీ రోడ్డు వేస్తున్న నేపథ్యంలో వాహనాల రద్దీగా ఎక్కువగా ఉంటుం దన్నారు. చాంద్రాయణ గుట్ట నుంచి మైలార్లపల్లి, కాటేడాన్ కు వస్తున్న వారు పహాడీషర్ట్ మీదుగా గానీ, ఫలక్కుమా, తాడూర్ నుంచి మైలార్లపల్లి కి రావచ్చన్నారు. ఈ విషయాన్ని వాహనదారులు గమనించి సహకరించాలన్నారు.



వర్షి వయపు వద్ద సీసీ రోడ్డు పనులు

సరైన అనుమతులు లేని పాఠశాలలపై చర్యలు తీసుకుంటాం

రాజేంద్రనగర్ మండల విద్యాధికారి

రాజేంద్రనగర్, మార్చి 10 (నమస్తే ఉదయం)

రాజేంద్రనగర్ మండల పరిషత్ కొన్ని ప్రైవేట్ పాఠశాలలు సరైన అనుమతులు లేకుండా, తప్పుడు ప్రచారం ద్వారా తల్లిదండ్రులను తప్పుదారి పట్టిస్తూ విద్యాసంస్థలను నిర్వహిస్తున్నట్లు విద్యాశాఖ దృష్టికి వచ్చిందని రాజేంద్రనగర్ మండల విద్యాశాఖాధికారి అన్నారు. ఇలాంటి పాఠశాలలను ఉపేక్షించేది లేదని వివరించారు. ఈ మేరకు ఆయన మాట్లాడుతూ... రీజోనేస్ట్ పాఠశాల శ్రీవిద్య పాఠశాల పైన్ ఇన్స్టామిక్ పాఠశాల ఇన్వైర్ ఇంటర్నేషనల్ పాఠశాలలు సరైన ప్రభుత్వ అనుమతులు లేకుండా లేదా తప్పుడు సమాచారం ఇచ్చి ప్రవేశాలు తీసుకుంటున్నట్లు గుర్తించబడిందన్నారు. కొన్ని పాఠశాలలు తమ పాఠశాల సీబీఎస్ఈ బోర్డుకు అనుబంధం ఉందని, సీబీఎస్ఈ క్యాంపెయన్ ఉందని తల్లిదండ్రులను తప్పుదారి పట్టిస్తున్నాయని అన్నారు. అయితే రాజేంద్రనగర్ మండలంలో ప్రస్తుతం మాత్రమే 12 సీబీఎస్ఈ అనుమతి పొందిన పాఠశాలలు ఉన్నాయని, మిగిలిన పాఠశాలలు స్టేట్ సిలబస్ ప్రకారం మాత్రమే నడుస్తున్నాయని వివరించారు. అందువల్ల తల్లిదండ్రులు తమ పిల్లలను పై పేర్లొన్న అనధికారిక పాఠశాలల్లో చేర్చకూడదని కోరారు. పిల్లల భవిష్యత్తు దృష్ట్యా ప్రభుత్వ అనుమతి పొందిన పాఠశాలలలో మాత్రమే ప్రవేశాలు చేయాలన్నారు. రాజేంద్రనగర్ మండలంలో ఉన్న అధికారిక సీబీఎస్ఈ పాఠశాలల జాబితా ఈ ప్రకటనకు అనుబంధంగా జత చేశారన్నారు. విద్యాశాఖకు సహకరించి, సరైన అనుమతులు లేని పాఠశాలలపై సమాచారం అందించాలని తల్లిదండ్రులు సూచించారు.



నేడు కళ్యాణలక్ష్మి, షాదీ ముబారక్ చెక్కుల పంపిణీ


బుద్వేల్, మార్చి 10 (నమస్తే ఉదయం)

ఈ నెల 11న ఉదయం 10 గంటలకు రాజేంద్రనగర్ తహసీల్దార్ కార్యాలయం ఆవరణలో కళ్యాణ లక్ష్మి, షాదీ ముబారక్ లబ్ధిదారులకు చెక్కులను అం దజేయనున్నట్లు తహసీల్దార్ బొమ్మ రాములు ఓ ప్రకటన లో తెలిపారు. రాజేంద్రనగర్ ఎమ్మెల్యే డి ప్రకాష్ గౌడ్ చేతుల మీదుగా ఈ చెక్కులను పంపిణీ చేయడం జరుగుతుందన్నారు. 168 మంది కళ్యాణలక్ష్మి లబ్ధిదారులకు, 674 షాదీ ముబారక్ లబ్ధిదారులకు ఈ సందర్భంగా చెక్కులను అందజేయనున్నట్లు తహసీల్దార్ బి రాములు తెలిపారు

రాజేంద్రనగర్ సావిత్రీబాయి పూలే వర్ధంతి



సావిత్రీ బాయి పూలే చిత్ర పటానికి నివాళులు అర్పిస్తున్న ఎమ్మెల్యే డి ప్రకాష్ గౌడ్.



సావిత్రీ బాయి పూలే చిత్ర పటానికి నివాళులు అర్పిస్తున్న జిల్లాధ్యక్షులు, నాయకులు... సావిత్రీ బాయి పూలే చిత్ర పటానికి నివాళులు అర్పిస్తున్న డి.డి.పి నాయకులు ఎం రామేశ్వర్ రావు

బుద్వేల్, మార్చి 10 (నమస్తే ఉదయం) చదువుల తల్లి సావిత్రీబాయి పూలే 129వ వర్ధంతి ని పూలే జయంతి ఉత్సవాల కమిటీ అధ్యక్షులలో మంగళవారం రాజేంద్రనగర్ లో నిర్వహించారు. ఈ

కార్యక్రమం లో రాజేంద్రనగర్ ఎమ్మెల్యే డి ప్రకాష్ గౌడ్, గుడి మల్లపూర్ మార్కెట్ కమిటీ డైరెక్టర్ బండారి శంకర్, పూలే ఉత్సవాల కమిటీ నాయకులు కె కృష్ణమూచారి, కరణం యాదయ్య ముదిరాజ్, కొండకల్ల నాగేందర్ రెడ్డి, వీవీ లలిత, కె రఘుగౌడ్, కెఎస్ దయానంద్, బొక్క

ప్రభాకర్ రెడ్డి , రగడంపల్లి శ్రావణ్, ఎన్ రాధాకృష్ణ, డి. నత్తూరారాయణ ముదిరాజ్, పెండ్యాల సాయిమల్లిక్. ఎం రామేశ్వర్ రావు, ఎన్ మల్లారెడ్డి, ఎడ్లకాడి సూర్యం, రాజు పవీష్వాన్, పోరెడ్డి ధర్మారెడ్డి, వీరప్పల్లి నవీన్ కుమార్ తదితరులు పాల్గొన్నారు.

సమాజ సేవ మా బాధ్యత



గద్యాల జిల్లా ప్రతినధి, మార్చి 10(నమస్తే ఉదయం)

పాఠశాల స్థాయి నుండి బాల బాలికల్లో దేశభక్తి, క్రమశిక్షణ, సేవాభావం, నాయకత్వం లక్షణాలు పెంపొందించాలనే లక్ష్యంతో పీఎం ప్రభుత్వ అభ్యుదయ కార్యక్రమం పాఠశాలలో ప్రధానోపాధ్యాయులు బి. విష్ణు అధ్యక్షతన భారత స్కాట్స్ అండ్ గైడ్స్ నూతన యూనిట్ మంగళవారం ప్రారంభించారు. ముందుగా స్కాట్స్ జెండా ఆవిష్కరించి విద్యార్థులకు బ్యాడ్జ్, స్కార్ఫ్ ను ధరింపజేశారు. విద్యార్థులు వివక్షలు ప్రమాదాలు సంభవించినప్పుడు తీసుకోవాల్సిన చర్యలను సాహసాలను ప్రదర్శించి అలరించారు. ఈ సందర్భంగా ముఖ్య అతిథిగా విచ్చేసిన భారత స్కాట్స్ అండ్ గైడ్స్ రాష్ట్ర కోశాధికారి రాజగోపాల్ మాట్లాడుతూ

భారతదేశంలో స్వచ్ఛంద రాజకీయేతర యూనిఫామ్ ధరించిన అతిపెద్ద యువజన సంస్థ ఈ భారత స్కాట్స్ అండ్ గైడ్స్ అని విద్యార్థుల్లో స్వావలంబన, సామాజిక స్పృహ మానవీయ దృక్పథం ఆధ్యాత్మిక వికాసం మానసిక చైతన్యం ఉన్నత వ్యక్తిత్వాన్ని పెంపొందించి మంచి పౌరులుగా తీర్చిదిద్దే అంతర్జాతీయ స్వచ్ఛంద విద్య ఉద్యమమే ఈ స్కాట్స్ అండ్ గైడ్స్ అని పేర్కొన్నారు. పాఠశాల ప్రధానోపాధ్యాయులు బండి విష్ణు మాట్లాడుతూ అభ్యుదయ కార్యక్రమం పాఠశాలలో గత సంవత్సరం ఎన్ సిసి యూనిట్ ప్రారంభించుకున్నాం, అదే విధంగా ఈ సంవత్సరం స్కాట్స్ అండ్ గైడ్స్ యూనిట్ను ప్రారంభిస్తున్నందుకు చాలా సంతోషంగా ఉందని ఇది పాఠశాల విద్యార్థుల్లో మనుగడ వైపుణ్యాలను, సామాజిక

బాధ్యతను పెంపొందించి స్వచ్ఛంద సేవకులుగా సమాజానికి ఉపయోగపడే పౌరులుగా తీర్చిదిద్దడానికి ఇది దోహదపడుతుందని పేర్కొన్నారు. ఈ కార్యక్రమంలో భారత స్కాట్స్ అండ్ గైడ్స్ రాష్ట్ర కోశాధికారి బి. రాజగోపాల్, అసిస్టెంట్ డిరెక్టర్ ట్రైనర్స్ ఎం. రవి కిరణ్ చారి, అమర జ్యోతి, జిల్లా అఫీషియల్స్ వెంకటయ్య, రామకృష్ణ, వెంకట లక్ష్మయ్య, మరయు జోగలాంబ గద్యాల జిల్లా స్కాట్స్ అండ్ గైడ్స్ జిల్లా సెక్రటరీ సతీష్, గైడ్ కెప్టెన్ అరుణతార, పురందర్, పాఠశాల స్కాట్స్ మాస్టర్ ప్రకాష్ కుమార్, గైడ్ కెప్టెన్ కవిత, గద్యాల జిల్లా స్కాట్స్ మాస్టర్ బుద్ధప్ర, యాదయ్య గైడ్ కెప్టెన్ యాసింబి, రాధిక పాఠశాల ఉపాధ్యాయుని, ఉపాధ్యాయులు, విద్యార్థులు పాల్గొన్నారు.



బజెపి కార్యవర్గ సమావేశం నేపథ్యంలో సన్నాహక సమావేశం..

రాజేంద్రనగర్, మార్చి 10(నమస్తే ఉదయం)

ప్రజల సమస్యల పరిష్కారానికి భారతీయ జనతా పార్టీ చొరవతో పనిచేయడం జరుగుతుందని మైలార్ దేవ్ పల్లి డివిజన్ అధ్యక్షుడు సూరెడ్డి వినయ్ రెడ్డి అన్నారు. కాటేడాన్ లో జరగనున్న డివిజన్ కార్యవర్గ సమావేశం నిర్వహణకు సంబంధించిన సన్నాహక సమావేశాన్ని బీజేపీ మైలార్ దేవ్ పల్లి డివిజన్ అధ్యక్షుడు సూరెడ్డి వినయ్ రెడ్డి ఆధ్వర్యంలో నిర్వహించారు. రాజేంద్రనగర్ డివిజన్ కార్యవర్గ సమావేశాన్ని విజయవంతంగా నిర్వహించేందుకు ఈ సమావేశంలో విస్తృతంగా చర్చలు జరిపారు. ఈ కార్యవర్గ సమావేశానికి ఇన్చార్జిగా జోగు రవి కుమార్ వ్యవహరించారు. కార్యక్రమం నిర్వహణ, నాయకులు, కార్యకర్తల సమన్వయం, సమావేశం నిర్వహణకు అవసరమైన ఏర్పాట్లు, కార్యవర్గ ప్రణాళిక వంటి విషయాలపై నాయకులు తమ అభిప్రాయాలను వ్యక్తం చేశారు. డివిజన్ స్థాయిలో పార్టీ బలోపేతం, బాత్ స్థాయి వరకు పార్టీ కార్యక్రమాలను విస్తరించడం, కేంద్ర ప్రభుత్వ అభివృద్ధి కార్యక్రమాలను ప్రజలకు చేరవేయడం, అలాగే రాజేంద్రనగర్ కార్యక్రమాలను విజయవంతం చేయడం గురించి ఈ సమావేశంలో చర్చించారు. ప్రతి కార్యకర్త పార్టీ సిద్ధాంతాలను ప్రజల్లోకి తీసుకెళ్లాలని నాయకులు పిలుపునిచ్చారు. ఈ కార్యక్రమంలో బీజేపీ డివిజన్ నాయకులు, అడికీ రాజు, బిల్ల శ్రీనివాస్ యాదవ్, అడికీ మహేందర్, పల్లారి శ్రీనివాస్, గూడూరి అంజయ్య, కార్యకర్తలు పాల్గొని సమావేశం విజయవంతం కావాలని తమ అభిప్రాయాలను వ్యక్తం చేశారు.



జోనల్ స్థాయి మార్షల్ ఆర్ట్స్ విజేత కుమారి జాహ్నవి

వనస్థలిపురం, మార్చి 10(నమస్తే ఉదయం)

హయత్ నగర్ లోని జెడ్ పీ హెచ్ ఎస్ లో జోనల్ స్థాయి మార్షల్ ఆర్ట్స్ సు అయాన్ మార్షల్ ఆర్ట్స్ అధ్యక్షులలో నిర్వహించారు. ఈ పోటీలలో హయత్ నగర్, అల్లూర్ పూర్ మెట్, మహేశ్వరం, మండలాల మార్షల్ ఆర్ట్స్ విద్యార్థులు పాల్గొన్నారు. ఇందులో 5వీరి క్లాస్స్, జెడ్ పీ హెచ్ ఎస్ వనస్థలిపురం - హయత్ నగర్ మండలం విద్యార్థి విజేతగా నిలిచారు. ఈ కార్యక్రమంలో జెడ్ పీ హెచ్ ఎస్ హయత్ నగర్ కు చెందిన ఇందిర, అయాన్ మార్షల్ ఆర్ట్స్ అసోసియేషన్ జనరల్ సెక్రటరీ జె. సంతోష్, ఉపాధ్యాయులు పాల్గొన్నారు.



ట్రస్టీ ప్రతినిధులకు విరాళం అందజేస్తున్న సంగారి జయ ప్రకాష్.

శ్రీకాండా లక్ష్మణ్ 25 అడుగుల కాంశ్య విగ్రహానికి విర్యాటు సంగారి జయ ప్రకాష్ బేయుత బాపూజీ ట్రస్ట్ కు రూ. 1,01,116ల ఆర్థిక సహకారం అందించిన పద్మశాలి నేత

రాజేంద్రనగర్, మార్చి 10(నమస్తే ఉదయం)

తెలంగాణ రాష్ట్ర సాధన కోసం తన మంత్రి పదవిని త్యజించి ప్రజాసేవకు రాజీనామా చేసిన గొప్ప ఉద్యమకారుడు శ్రీ కౌండా లక్ష్మణ్ బాపూజీ అని ది ఇందిరాగాంధీ కో- ఆపరేటివ్ హౌసింగ్ సొసైటీ అధ్యక్షుడు సంగారి జయ ప్రకాష్ అన్నారు. ఆయన చేసిన సేవలకు గుర్తింపుగా పోరాట పటిమ పది కాలాల పాటు చాటి విధంగా ఆ మహానేత 25 అడుగుల కాంశ్య విగ్రహాన్ని ఏర్పాటు చేయడం సంకల్పించారు. ఎల్.బి.నగర్ పద్మశాలి వెల్ఫేర్ ట్రస్టు ఆధ్వర్యంలో కొత్త పేట చౌరస్తాలో తెలంగాణ జాతిపితగా బదుగు, బలహీనవర్గాల భావించే శ్రీ కౌండా లక్ష్మణ్ బాపూజీ విగ్రహాన్ని ఏర్పాటు తనవంతుగా సంగారి జయ ప్రకాష్ శ్రీ కౌండా లక్ష్మణ్ బాపూజీ ఫౌండేషన్ కు మంగళవారం రూ. 1,01,116లు అందజేశారు. ఈ సందర్భంగా జయప్రకాష్ మాట్లాడుతూ ఎల్.బి.నగర్ పద్మశాలి వెల్ఫేర్ ట్రస్టు చేస్తున్న కృషికి ప్రతి ఒక్కరూ సహకరించాలని కోరారు. నారాయణగూడలోని రాజమహేష్వర పద్మశాలి హస్తల్ స్థాపనతో స్వతంత్ర పోరాట సమయంలోనే ఎందరో చదువుకునేలా సౌకర్యాలు కల్పించిన ఘనత బాపూజీకే దక్కుతుందన్నారు. నేటికీ నారాయణగూడ పద్మశాలి హస్తల్ భవనం వద్ద ఉండి చదువుకున్న ఆ నాటి బదుగు, బలహీన వర్గాల విద్యార్థులు దేశ, రాష్ట్ర రాజకీయాలలో, ఉన్నత ఉద్యోగాల్లో రాణించి ఆదర్శంగా నిలుస్తున్న విషయాన్ని జయ ప్రకాష్ గుర్తించారు. ఈ కార్యక్రమంలో ట్రస్ట్ చైర్మన్ పున్న గణేష్, ప్రధానకార్యదర్శి గడ్డం లక్ష్మీనారాయణ, కోశాధికారి జెల్ల జగన్నాథం, వైస్ చైర్మన్ లు కౌకుంటు రవితేజ, గుర్రం శ్రీవత్స, పదాల రవీందర్, తలాటి రమేష్, జెల్ల సూర్యకాంత్, కార్యదర్థులు చెరుపల్లి ప్రభాకర్, సంగెపు రమేష్, దోర్నాల చంద్రమౌళి, చిలుపాళు శ్రీనివాస్, కార్యనిర్వహక కార్యదర్థులు కర్నాటి విజయ్, కస్తూరి శ్రీనివాస్, పొట్టబిత్తి నగేష్, మాకం గోపాల్ తదితరులు పాల్గొన్నారు.



గ్రామంలో బాలల పరిరక్షణ కమిటీ సమావేశం

గద్యాల జిల్లా ప్రతినధి మార్చి 10(నమస్తే ఉదయం)

నమస్తే సమయంలో గట్టు మండలం తుమ్మచెరువు గ్రామ పంచాయతీ కార్యాలయంలో పంచాయతీ సెక్రటరీ అధ్యక్షతన మంగళవారం విసిపిసి సమావేశం నిర్వహించారు. గ్రామంలో పిల్లల సమస్యలను సమీక్షించడం, మరియు పిల్లలకు ఎలాంటి సమస్య వచ్చినా విసిపిసి ద్వారా పరిష్కార మార్గాలను తీర్చి విధించి ఏ సి పి అభివృద్ధి చేయాలని విసిపిసి చైర్మన్, గ్రామ సర్పంచ్ రాజు తెలిపారు. ఎన్ జీఓ నూతన విసిపిసి కమిటీ ఏర్పాటు చేసుకొని గ్రామంలో ఉన్న 18 సంవత్సరాల బాలలకు విద్య, వైద్యం, బాల్య వివాహాలపై అవగాహన కల్పించారు. 18 సంవత్సరాల నిండిన అమ్మాయి, 21 సంవత్సరాల నిండిన అమ్మాయిలకు వివాహాలు చేస్తే చట్టం ప్రకారం చర్యలు తీసుకుంటామని హెచ్చరించారు. అనంతరం పదవ తరగతి విద్యార్థులకు పిల్లలకు గ్రామ సర్పంచ్ రాజు పరీక్ష ప్యాప్ లు, పెన్సిలులు పంపిణీ చేశారు. ఈ కార్యక్రమంలో కన్వీనర్, అంగన్వాడీ కార్యకర్త, పంచాయతీ కార్యదర్శి, విలేజ్ పోలీస్ అధికారి, ప్రాథమిక పాఠశాల హెచ్.ఎం, విద్యార్థులు తదితరులు పాల్గొన్నారు.



అక్రమ నిర్మాణం కూల్చివేత

పటాన్ చెరు, మార్చి 10(నమస్తే ఉదయం)

బొల్లారం అసెంబ్లీలో అక్రమ కట్టడాల కూల్చివేతలు చేపట్టిన అధికారులు పార్కు స్టలం స్వాధీనం చేసుకున్నారు. అమీన్ పూర్ సర్కిల్-47 పరిధిలోని బడివ బొల్లారం అసెంబ్లీ లో అక్రమ కట్టడాలను కూల్చివేశారు. పార్కు స్టలం అధికారులు మంగళవారం అక్రమ కట్టడాలను కూల్చివేశారు. పార్కు స్టలంలో నిబంధనలకు విరుద్ధంగా నిర్మించిన గదులను ఎన్ ఫోర్స్ మెంట్ బృందం కూల్చివేశారు. గతంలోనే ఈ పార్కు స్టలాన్ని సంరక్షించడానికి అధికారులు చుట్టూ కందకాలు తవ్వి, రక్షణ ఏర్పాటు చేశారు. అయితే, కొందరు గుర్తుతెలియని వ్యక్తులు ప్రభుత్వ చర్యలను అడ్డుకుంటూ పదేపదే కందకాలను పూడ్చివేయడం, రక్షణ కంచెను తొలగించడం చేస్తూ వచ్చారు. డీసెన్సై స్థానిక పోలీసు స్టేషన్లో ఫిర్యాదు చేసినప్పటికీ, అక్రమార్కులు లెక్కచేయకుండా నిర్మాణాలను యధాతథంగా కొనసాగించారు. ఈ నేపథ్యంలో మంగళవారం ప్రత్యేక ఎన్ ఫోర్స్ మెంట్ అధికారులు చర్యలు చేపట్టి అక్రమ నిర్మాణాలను కూల్చివేసి, పార్కు భూమిని తిరిగి స్వాధీనం చేసుకున్నారు. భవిష్యత్తులో తిరిగి అక్రమణలకు గురికాకుండా ఉండటం కోసం, అక్కడ శాశ్వత ప్రహారీ గోడ నిర్మించాలని ఇంజనీరింగ్ విభాగానికి ఆదేశాలు జారీ చేశారు. ప్రభుత్వ భూమిపై కఠిన చర్యలు తీసుకుంటామని ఈ సందర్భంగా అధికారులు హెచ్చరించారు.



బొల్లారం గ్లోరియస్ పాఠశాలలో ఘనంగా ఫుడ్ ఫెస్టివల్

పటాన్ చెరు, మార్చి 10(నమస్తే ఉదయం)

బొల్లారంలోని గ్లోరియస్ పాఠశాలలో నిర్వహించిన “ఫుడ్ ఫెస్టివల్” విస్తృతాత్మక వాతావరణంలో విజయవంతంగా ముగిసింది. కార్యక్రమానికి బిజెపి పట్టణ అధ్యక్షుడు కె.జె.ఆర్. ఆనంద్ కృష్ణారెడ్డి ముఖ్య అతిథిగా హాజరయ్యారు. ఈ సందర్భంగా విద్యార్థులు సిద్ధం చేసిన వివిధ రకాల ఆహార పదార్థాలను ఆయన పరీక్షించి, వారిని అభినందించారు. అనంతరం ఆనంద్ కృష్ణారెడ్డి ప్రసంగిస్తూ తల్లిదండ్రులకు మరియు విద్యార్థులకు పలు కీలక సూచనలు చేశారు: “నేటి సమాజంలో ఎంతో మంది బాలిసర్ర తమ జీవితాలను అంధకారం చేసుకుంటున్నారని, ఇది చాలా బాధాకరమైన విషయమని అన్నారు. ఈ సందర్భంగా ఇక్కడకు విచ్చేసిన తల్లిదండ్రులకు విన్నపం చేశారు. తమవ వయస్సు ఉన్న మీ పిల్లలకు సెల్ ఫోన్లు మరియు వెబ్ సైట్లు ఇవ్వవద్దని సూచించారు. చిన్నారిలో ఉన్న సృజనాత్మకతను వెలికితీసేలా అబ్దులంబీ కార్యక్రమాలు నిర్వహించడం వల్ల ఆయన హస్తం వ్యక్తం చేశారు. జిల్లాలను సాధించడానికి అవసరమైన పాఠశాల నిర్మాణాలకు సింహావలం, పాఠశాల సిబ్బందికి ప్రత్యేక ధన్యవాదాలు తెలిపారు. ఈ కార్యక్రమంలో భాస్కర్ రెడ్డి, లోకనాథం, ప్రభు కుమార్, శ్రీనివాస్, శ్రీనివాస్ రెడ్డి, కిషోర్, రామకృష్ణ, సరసింహా రెడ్డి, విద్యార్థుల తల్లిదండ్రులు తదితరులు పాల్గొన్నారు.



కొనసాగుతున్న ఎన్ఎస్ఎస్ శిబిరాలు

గద్యాల జిల్లా ప్రతినధి, మార్చి 10(నమస్తే ఉదయం)

గద్యాల పట్టణంలోని ప్రియదర్శిని ప్రభుత్వ మహిళా డిగ్రీ కళాశాల ఎన్ఎస్ఎస్ యూనిట్ అధ్యక్షులలో బుధవారం వెంకంపేట గ్రామంలో నిర్వహిస్తున్న ప్రత్యేక వేసవి శిబిరంలో యాంటీ డ్రగ్స్ అవగాహన రాష్ట్ర నిర్వహించారు. ఈ సందర్భంగా ఎన్ఎస్ఎస్ వాలంటీర్లు గ్రామంలోని ప్రధాన వీధుల్లో రాష్ట్రీ చేపట్టి మత్తు పదార్థాల వల్ల కలిగే దుష్ప్రభావాల గురించి ప్రజలకు వివరించారు. విద్యార్థినులు మత్తు పదార్థాల వాడకం ఆరోగ్యానికి, కుటుంబానికి, సమాజానికి ఎంత హానికరమో తెలియజేశారు. యువత డ్రగ్స్ వంటి చెడు అలవాట్లకు దూరంగా ఉండి ఆరోగ్యకరమైన జీవన విధానాన్ని అవలంబించాలని ప్రజలకు సూచించారు. ఈ కార్యక్రమంలో చీనా కోఆర్డినేటర్ బి. జగన్ మోహన్, అధ్యాపకులు ఎం. సమత, సాయి తేజ, విద్యార్థినులు పాల్గొన్నారు.